



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV] MONDAY, 09th DECEMBER, 2024/AGRAHAYAN 18, 1946 [No. 136

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ભારતીય નાગરીક સુરક્ષા સંહિતા-૨૦૨૩ની કલમ-૧૬૩ હેઠળનું જાહેરનામું

વંચાણે લીધા :

- (૧) ગૃહ વિભાગ, ગુજરાત સરકારના પરિપત્ર ક્રમાંક : વિ.૨/ઈએસએ/૧૩/૨૦૧૫/જીઓઆઈ-૧૧૨, તા. ૦૩-૧૧-૨૦૧૮.
- (૨) ગૃહ વિભાગ, ગુજરાત સરકારના પત્ર ક્રમાંક : વિ.૨/ઈએસએ/૧૩/૧૩૨૦૧૫/જીઓઆઈ-૧૧૨(પા.ફા.-૧), તા. ૨૪-૧૦-૨૦૨૪.
- (૩) પેટ્રોલીયમ એન્ડ એક્સપ્લોઝીવ સેફ્ટી ઓર્ગેનાઈઝેશન (પેસો), વડોદરાનાં પત્ર ક્રમાંક નં. ઈ.એસ./એફ.ડબલ્યુ.એસ., તા. ૧૪-૧૦-૨૦૨૪.
- (૪) પોલીસ અધિક્ષકશ્રી, અમરેલીનાં પત્ર નં. એલ.આઈ.બી./દિવાળી/ફટાકડા/જાહેરનામું/૩૦૫૮/૨૦૨૪, તા. ૨૪-૧૦-૨૦૨૪.

હુકમ

નં. નાચી/પલસ/વશી/૭૫૪૫-૭૫૮૧/૨૦૨૪.-

૧. વંચાણે લીધા ક્રમ-૧ના ગૃહ વિભાગ, ગુજરાત રાજ્યનાં તા. ૦૩-૧૧-૨૦૧૮નાં પરિપત્રથી નામદાર સુપ્રિમ કોર્ટ સમક્ષની રીટ પીટીશન (સીવીલ) નં. ૭૨૮/૨૦૧૫ તા. ૨૩-૧૦-૨૦૧૮ તેમજ તા. ૨૮-૧૦-૨૦૨૧ ના આદેશ મુજબ દિવાળીના તહેવાર તથા અન્ય તહેવારો નિમિત્તે જાહેર જનતાને ભયજનક/હાનિકારક પર્યાવરણ તથા ધ્વનિ પ્રદુષણની વિપરિત અસરથી રક્ષવા માટે ફટાકડાના ઉત્પાદન, વેચાણ તથા ફટાકડા ફોડવા બાબતે બહાર પાડેલ દિશાનિર્દેશો અન્વયે રાજ્ય સરકારે જરૂરી ગાઈડલાઈન બહાર પાડેલ છે.
વંચાણે લીધા ક્રમ-૨ના ગૃહ વિભાગ, ગુજરાત રાજ્યનાં તા. ૨૪-૧૦-૨૦૨૪નાં પત્રથી તહેવારો દરમિયાન જાહેરમાં ફટાકડા ફોડવા સંબંધમાં નામદાર સુપ્રિમકોર્ટનાં હુકમ અન્વયે સૂચનાઓ તથા ફટાકડાને વિદેશથી આયાત કરવા પર પ્રતિબંધ મૂકવા બાબતે આપવામાં આવેલ માર્ગદર્શક સૂચનાઓ આપવામાં આવેલ છે તેમજ વંચાણે લીધા ક્રમ-૩નાં પેટ્રોલીયમ એન્ડ એક્સપ્લોઝીવ સેફ્ટી ઓર્ગેનાઈઝેશન(પેસો), વડોદરાનાં પત્રથી સદરહુ બાબતે એક્સપ્લોઝીવ રૂલ્સ-૨૦૦૮ તળે જરૂરી માર્ગદર્શિકા પ્રસિધ્ધ કરેલ છે.
વંચાણે લીધા ક્રમ-૪નાં પોલીસ અધિક્ષકશ્રી, અમરેલીનાં તા. ૨૪-૧૦-૨૦૨૪નાં પત્રથી ઉપરોક્ત માર્ગદર્શક સૂચના/માર્ગદર્શિકા અન્વયે આગામી દિવાળીનાં તહેવારો દરમિયાન ફોડવામાં આવતા ફટાકડાનાં કારણે આગ-અકસ્માતનાં બનાવો ના બને અને જાહેર જનતાની સલામતિ માટે અને જાહેર જનતાને અગવડતા ન પડે તેમજ સદરહુ તહેવારો દરમિયાન કાયદો અને વ્યવસ્થા જળવાઈ રહે તે અંગે યોગ્ય પ્રતિબંધાત્મક જાહેરનામું પ્રસિધ્ધ કરવા દરખાસ્ત રજુ કરેલ છે.
ઉપરોક્ત વિગતેની માર્ગદર્શક સૂચનાઓ/માર્ગદર્શિકાઓનાં અમલીકરણ માટે આગામી દિવાળીના તહેવારો તથા અન્ય તહેવારોની ઉજવણી દરમિયાન ફોડવામાં આવતાં ફટાકડાના કારણે આગ અકસ્માતના બનાવો ન બને અને જાહેર જનતાની સલામતી માટે અને જાહેર જનતાને અગવડ ન પડે તે માટે તેમજ પ્રતિબંધિત ફટાકડાનાં ઉત્પાદન, વેચાણ અને ઉપયોગનાં કારણે જાહેર સ્વાસ્થ્ય તથા પર્યાવરણ પર થતી ઘાતક અસરો જોતા અમરેલી જિલ્લાના સમગ્ર વિસ્તારમાં ફટાકડાનાં ખરીદ, વેચાણ તથા ઉપયોગ ઉપર નિયંત્રણ મૂકવું જરૂરી જણાય છે.
૨. આથી, હું દિલિપસિંહ ગોહિલ (G.A.S.), અધિક જિલ્લા મેજિસ્ટ્રેટ, અમરેલી જિલ્લો, ભારતીય નાગરીક સુરક્ષા સંહિતા-૨૦૨૩ની કલમ-૧૬૩ અન્વયે મને મળેલ સત્તાની રૂઈએ આથી હુકમ ફરમાવું છું કે, અમરેલી જિલ્લાના સમગ્ર વિસ્તારમાં નીચે મુજબના કૃત્યોનું ચૂસ્તપણે પાલન કરવા ફરમાવું છું,

- A. સુપ્રિમ કોર્ટ દ્વારા ગ્રીન તથા માન્યતા પ્રાપ્ત ફટકડા કે જે ઓછા એમિશન ઉત્પન્ન કરે છે તેના ઉત્પાદન અને વેચાણની પરવાનગી આપવામાં આવેલ છે, આ સિવાયના તમામ પ્રકારના ફટકડાના ઉત્પાદન અને વેચાણ પર નામ. સુપ્રિમકોર્ટ દ્વારા પ્રતિબંધ મુકવામાં આવેલ છે.
- B. ભારે ઘોંઘાટવાળા ફટકડા સ્વાસ્થ્ય માટે ખૂબ જ હાનિકારક હોવાથી તથા વધુ પ્રમાણમાં હવાનું પ્રદુષણ અને ઘન કચરો પેદા કરતા બાંધેલા ફટકડા (Joint firecrackers, Series crackers or Laris) નામ. સુપ્રિમ કોર્ટ દ્વારા પ્રતિબંધ મુકવામાં આવેલ છે.
- C. ફટકડાનું વેચાણ માત્ર લાયસન્સધારક વેપારીઓ દ્વારા જ કરવાનું રહેશે. આ વેપારીઓએ સુપ્રિમ કોર્ટનાં તા. ૨૩-૧૦-૨૦૧૮ નાં આદેશ મુજબ માન્ય રાખવામાં આવેલ ફટકડાઓનું જ વેચાણ કરવાનું રહેશે.
- D. તમામ ઈ-કોમર્સ વેબસાઈટને ઓનલાઈન તમામ પ્રકારનાં ફટકડાનાં વેચાણ પર પ્રતિબંધ મુકેલ છે.
- E. ફટકડા બનાવવા માટે બેરીયમનાં ઉપયોગ પર સુપ્રિમ કોર્ટે પ્રતિબંધ મુકેલ છે.
- F. દિવાળી તથા અન્ય તહેવારો કે જેમાં ફટકડા ફોડવામાં આવે છે તેમા ફટકડા રાત્રિના ૦૮-૦૦ થી ૧૦-૦૦ કલાક સુધી જ ફોડી શકાશે.
- G. હાનિકારક ધ્વનિ પ્રદુષણ રોકવા માટે માત્ર PESO સંસ્થા દ્વારા અધિકૃત બનાવટવાળા અને માન્ય ધ્વનિ સ્તર (ડેસીબલ લેવલ) વાળા જ ફટકડા વેચી/વાપરી શકાશે. PESO સંસ્થા દ્વારા એવા અધિકૃત/માન્ય ફટકડાના દરેક બોક્સ પર “PESO” ની સૂચના પ્રમાણેનું માર્કિંગ હોવું જોઈશે.
- H. હોસ્પિટલ, નર્સિંગ હોમ, આરોગ્ય કેન્દ્રો, શૈક્ષણિક સંસ્થાઓ, ન્યાયાલયો, ધાર્મિક સ્થળની ૧૦૦ મીટરની ત્રિજયાના વિસ્તારને સાયલેન્ટ ઝોન તરીકે ગણવામાં આવશે અને ત્યાં કોઈપણ પ્રકારના ફટકડા ફોડી શકાશે નહિ.
- I. કોઈપણ પ્રકારના વિદેશી ફટકડા આયાત કરી શકાશે નહિ, રાખી શકાશે નહિ કે વેચાણ કરી શકાશે નહિ.
- J. લોકોને અગવડ ઉભી ન થાય કોઈપણ ભયજનક પરિસ્થિતિનું નિર્માણ ન થાય તે માટે અમરેલી જિલ્લાના તમામ વિસ્તારોના બજારો, શેરીઓ, ગલીઓ, જાહેર રસ્તાઓ, પેટ્રોલ પંપ, એલ.પી.જી. બોટલીંગ પ્લાન્ટ, એલ.પી.જી. ગેસના સ્ટોરેજ અન્ય સળગી ઉઠે તેવા પદાર્થોને સંગ્રહ કરેલા ગોદામો તથા હવાઈ મથકની નજીક ફટકડા દારૂખાનું ફોડી શકાશે નહિ.
- K. કોઈપણ પ્રકારના સ્કાય લેન્ટર્ન (ચાઈનીઝ તુક્કલ/આતશબાજ બલુન) નું ઉત્પાદન તથા વેચાણ કરી શકાશે નહિ તેમજ કોઈપણ સ્થળે ઉડાડી શકાશે નહિ.
- L. National Green Tribunal નાં તા. ૦૮-૧૧-૨૦૨૦નાં હુકમ મુજબ પ્રદુષણનું પ્રમાણ વધે નહિ તે માટે સાવચેતીનાં પગલા લેવા તથા માત્ર Green Crakers તથા ઓછા એમિશન ઉત્પન્ન કરે તેવા ફટકડાનું ઉત્પાદન તથા વેચાણ કરવાનું રહેશે.

અમલવારીનો વિસ્તાર :

આ હુકમ અમરેલી જિલ્લાના સમગ્ર વિસ્તારને લાગુ પડશે.

અમલવારીનો સમયગાળો :

આ હુકમ તા. ૨૬-૧૦-૨૦૨૪ થી તા. ૨૬-૧૧-૨૦૨૪ (બન્ને દિવસો સહિત) સુધી સમગ્ર સમયગાળા માટે અમલી રહેશે.

શિક્ષા :

આ હુકમનો ભંગ અથવા ઉલ્લંઘન કરનાર સામે ભારતીય ન્યાય સંહિતા-૨૦૨૩ ની કલમ-૨૨૩ તથા ‘EXPLOSIVE ACT, 1884’ ની જોગવાઈઓ તેમજ ગુજરાત પોલીસ અધિનિયમ-૧૯૫૧ની કલમ-૧૩૧ જોગવાઈઓ હેઠળ કાનુની કાર્યવાહી હાથ ધરવામાં આવશે તથા તે હેઠળ સજાને પાત્ર થશે.

આ હુકમનો ભંગ કરનાર ઈસમો સામે ફરીયાદ માંડવા માટે ફરજ પરના કોઈપણ હેડ કોન્સ્ટેબલ તથા તેનાથી ઉપરના અમરેલી જિલ્લાના પોલીસ અધિકારીશ્રીઓને અધિકૃત કરવામાં આવે છે.

જાહેર વિજ્ઞાપિ :

તમામ નાગરીકોને વ્યક્તિગત રીતે નોટીસની બજવણી કરવી/કરાવવી શક્ય ન હોઈ આથી એક તરફી હુકમ ફરમાવવામાં આવે છે. જાહેર જનતાની જાણ સારૂ પોલીસ અધિક્ષકશ્રી, અમરેલી તથા નાયબ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્રો, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવાની રહેશે. તેમજ સહેલાઈથી જોઈ તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવાની રહેશે.

આજ તા. ૨૫, ઓક્ટોબર સને-૨૦૨૪ ના રોજ મારી સહી તથા કચેરીનાં સિક્કા સાથે જાહેર જનતાની જાણ તથા અમલવારી માટે આ જાહેરનામું બહાર પાડેલ છે.

અમરેલી, ૨૫ માહે ઓક્ટોબર, સને ૨૦૨૪.

દિલિપસિંહ ગોહિલ
અધિક જિલ્લા મેજસ્ટ્રેટ
અમરેલી

